

**சாராம்சம்:** ஓ எனது இனிய அதி அன்புக்குரிய குழந்தைகளே, இரவில் விழித்திருந்து அதி அன்புக்குரிய தந்தையை நினைவு செய்யுங்கள். ஆத்ம உணர்வுடையவர் ஆகுங்கள். ஸ்ரீமத் கூறுகின்றது: தந்தையைப் போன்று அகங்காரமற்றவர்கள் ஆகுங்கள்.

**கேள்வி:** சிவபாபாவின் வழிகாட்டல்களைப் போன்று பிரம்மாவின் வழிகாட்டல்களும் ஏன் மிகப் பிரசித்தி பெற்றவையாக உள்ளன?

**பதில்:** பிரம்மபாபாவே சிவபாபாவின் ஒரேயொரு விசேடமான, அன்புக்குரிய குழந்தை என்பதாலாகும். தனது சொந்த வழிகாட்டல்கள் என்று எந்தவொரு அகங்காரமும் அவருக்கு இல்லை. அவர் எப்பொழுதும் கூறுகின்றார்: இது தந்தையின் ஸ்ரீமத் என எப்பொழுதும் எண்ணுங்கள். அதில் மட்டுமே உங்களுக்குப் பயன் உள்ளது. பாபா எவ்வளவு அகங்காரமற்றவர் எனப் பாருங்கள்! அவர் தாய்மார்களிடம் கூறுகின்றார்: தாய்மார்களுக்கு வந்தனங்கள். தாய்மார்களே சக்திசேனையாகிய ஞான கங்கைகள். ஆகவே அவர்களை முன்னிறுத்தி மரியாதை செலுத்த வேண்டும். இதனையிட்டுச் சரூர உணர்வென்பதே இருக்கக் கூடாது.

**பாடல்:** அன்புக்குரியவருடன் இருப்பவர்கள் மூதே ஞானமழை பொழியப்படுகின்றது.....

ஓம் சாந்தி குழந்தைகளாகிய நீங்கள் பாடலின் முதல் வரியைச் செவிமடுத்தீர்கள். 'அன்புக்குரியவருடன் இருப்பவர்கள்' என்று கூறப்படுகின்றது. எவ்வாறாயினும், நீங்கள் ஒன்றாக இருப்பதனால் ஒன்றாக வாழவேண்டும் என்ற கேள்விக்கு இடமில்லை. தந்தைக்கு உரியவர்கள் எவ்வாறாயினும் அவருடனேயே இருக்கின்றனர். தந்தைக்குரிய பிராமணர்கள் எங்கு வாழ்ந்தாலும் அவர்களுக்காகவே ஞானமழை பொழியப்படுகின்றது. இந்த ஞானமழை சிவபாபாவின் பேரக்குழந்தைகளாகி, 'பாபா நாம் எப்பொழுதும் தூய்மையாக இருந்து ஞான அமிர்தத்தைப் பருகுவோம்' எனச் சத்தியம் செய்தவர்களுக்காகவாகும். அமிர்தம் நீர் அல்ல. நஞ்சோடு ஒப்பிடும்பொழுது ஞானம் அமிர்தம் என அழைக்கப்படுகின்றது. ஆகவே நீங்களே பாண்டவசேனை. யாதவரின் சேனை, கௌரவரின் சேனை ஆகியனவற்றின் ஞாபகார்த்தம் உள்ளது: அவர்கள் என்ன செய்கின்றனர்? பாண்டவர்களாகிய உங்கள் மூது ஞானாமிர்த மழை பொழியப்படுகிறது. எவ்வாறாயினும், யாதவர்களின் மூதோ, கௌரவர்களின் மூதோ ஞானாமிர்த மழை பொழியப்படுவதில்லை. யாதவர்களும், கௌரவர்களும் பலர் உள்ளனர். ஆனால் பாண்டவர்கள் சிலரே உள்ளனர் என்பது குழந்தைகளாகிய உங்களுக்குத் தெரியும் 'இராமர் சென்றார், பெரும் சேனையைக் கொண்டிருந்த இராவணனும் சென்றுவிட்டான்' என்று நினைவு கூரப்படுகின்றது. இராமரின் சேனையில் பாண்டவர்கள் சிலரே இருக்கின்றனர். இதுவே பாண்டவ அரசாங்கம், அதாவது, ஸ்ரீமத்தைப் பின்பற்றுபவர்களுடையதாகும். இது கடவுளின் அரசாங்கம். ஆனால் இது மறைமுகமானதாகும். நீங்கள் ஸ்ரீமத்தைப் பின்பற்றி பாரதம் எனும் படகை அக்கரைக்கு எடுத்துச்செல்கின்றீர்கள் என்பது உங்களுக்குத் தெரியும். ஸ்ரீமத்தைப் பின்பற்றுபவர்கள் அவர்களுடைய சொந்தப் படகைக் கரை சேர்க்கின்றார்கள். யாதவர்களும் கௌரவர்களும் பல மாளிகைகளைக் கொண்டுள்ளனர். குழந்தைகளாகிய உங்களிடம் எதுவும் இல்லை. நீங்கள் 3 அடி நிலத்தையேனும் கொண்டிருப்பதில்லை. அனைத்துமே அவர்களுக்குச் சொந்தமானதாகும். 3 அடி நிலத்தையேனும் கொண்டிருக்காதவர்கள் வெற்றிபெற்று உலகின் அதிபதிகள் ஆகினார்கள் என நினைவுகூரப்படுகின்றது. பாண்டவ சக்தி சேனை மறைமுகமானதாகும். பாண்டவர்கள் சூதாடி தமது இராச்சியத்தை இழந்தார்கள் எனச் சமயநூல்களில் காட்டப்பட்டுள்ளது. அங்கு இராச்சியமோ அல்லது சூதாட்டத்திற்கான கேள்வியோ இல்லை. அவை அனைத்துமே பொய்யானவை. உண்மையில் நீங்களே பாண்டவர்கள். சிவபாபாவே ஆன்மீக வழிகாட்டியாவார். அவர் குழந்தைகளாகிய உங்களுக்கு ஆன்மீக யாத்திரையைக் கற்பிப்பதற்காக வந்துள்ளார். அவர் பிரம்மாவின் சரூரத்தின் மூலம் குழந்தைகளாகிய உங்களுக்கு ஸ்ரீமத்தைக் கொடுக்கின்றார். சிவபாபாவின் ஸ்ரீமத் நினைவுசெய்யப்படுவதைப் போன்றே பிரம்மாவினது வழிகாட்டல்களும் நினைவுகூரப்படுகின்றது, ஏனெனில், எவ்வாறாயினும், அவர் சிவபாபாவின் ஒரேயொரு அன்புக்குரிய விசேடமான குழந்தையாவார். இவரின் மூலம் பல வாய்வித்தோன்றலான குழந்தைகள் உருவாக்கப்பட்டுள்ளனர். அவர் உங்களைத் தூய்மையெனும்

காப்பைக்; கட்டச்செய்து கூறுகின்றார்: நூங்கள் எந்தளவிற்கு என்னுடைய வழிகாட்டல்களைப் பின்பற்றுகின்றீர்களோ அந்தளவுக்கு உங்கள் வாழ்க்கை ஒரு வைரத்தைப் போன்றதாகும். நூங்கள் அதி அன்பிற்கினியவர் ஆகுவீர்கள். சிவபாபா கூறுகின்றார்: இவருடைய (பிரம்மா) தொடர்பும், உங்களுடைய தொடர்பும் என்னுடனேயே உள்ளது. நூங்கள் வைரத்தைப் போன்ற ஒரு பிறப்பைப் பெறுகின்றீர்கள் ஆகவே நூங்கள் ஆத்ம உணர்வுடையவர்கள் ஆகவேண்டும். நூங்கள் எவ்வளவிற்கு சிவபாபாவை நினைவு செய்கின்றீர்களோ அந்தளவிற்கு நூங்கள் ஆத்ம உணர்வுடையவர்கள் ஆகுவதுடன் மாயையின் தாக்கமும் குறைவாகவே இருக்கும். பாப்தாதாவின் பார்வை எப்பொழுதும் குழந்தைகளாகிய உங்கள் மனதே இருக்கின்றது. குழந்தைகள் ஏதாவது சட்டத்தை மூறிச் செய்தார்களேயானால், அவர்கள் பாப்தாதாவின் பெயருக்கு அவதூறு ஏற்படுத்துபவர்களாகுகின்றனர், ஆகவே, அவர்களுக்குக் கற்பித்தல்கள் கொடுக்கப்பட வேண்டும்: அத்தகைய செயல்களைச் செய்யாதீர்கள். பெயரை அவதூறு செய்பவர்களுக்குக் கூறப்படுகின்றது: சற்குருவை அவதூறு செய்பவர்களால் ஓர் உயர்ந்த அந்தஸ்தைப் பெற முடியாது. அத்தகைய பிழையான செயல்களை நூங்கள் செய்யக்கூடாது. நூங்கள் எந்தளவிற்கு பாபாவை நினைவு செய்கின்றீர்களோ அதற்கேற்ப உங்கள் பாவங்களும் அழிக்கப்படும் என்பது குழந்தைகளாகிய உங்களுக்குத் தெரியும். நினைவில் இருப்பவர்களே ஆத்ம உணர்வுடையவர்கள் என அழைக்கப்படுவர். நூங்கள் சரூர உணர்வில் இருக்கும்பொழுது, மாயையிடமிருந்து ஒரு பலமான தாக்குதல் இருக்கும். இலக்கு மிகவும் உயர்ந்ததாகும். நூங்கள் ஒரு புலமைப்பரிசிலைப் பெறுகின்றீர்கள். பலர் பிராமணர்கள் ஆகுவார்கள்: முப்பத்து முக்கோடி தேவர்களும் நினைவுகூரப்படுகின்றனர். ஆத்ம உணர்வுடையவர்கள் வெற்றிமாலையில் ஒருவர் ஆகுவார்கள். சரூர உணர்வுடையவராகுதலென்றால் மாயையினால் தாக்கப்படுவதாகும். ஆத்மஉணர்வுடையவராகுதலென்றால் தந்தைக்குரியவர்கள் ஆகுவதாகும். இது மிகவும் சூட்சுமமான ஒன்றாகும். முயற்சி செய்து தந்தையை நினைவு செய்யுங்கள். அவரே தந்தையும் அவரே மணவாளனும் ஆவார். அவரே எல்லையற்ற சந்தோஷத்தைக் கொடுப்பவரும் ஆவார். அவர் கூறுகின்றார்: நான் குழந்தைகளாகிய உங்களுக்காக எனது உள்ளங்கையில் சுவர்க்கத்தைக் கொண்டுவந்துள்ளேன். நூங்கள் ஸ்ரீமத்தைப் பின்பற்றவேண்டும். ஸ்ரீமத் கூறுகின்றது: நூங்கள் ஆத்ம உணர்வுடையவர்கள் ஆகுவீர்களாக! சரூர உணர்வு உங்கள் படகை மூழ்கடித்துவிட்டது. மாயை உங்களைச் சரூர உணர்வுடையவர்கள் ஆக்குகின்றாள். அனைவரும் ஆன்மீகத் தந்தையை மறந்துவிட்டார்கள். இப்பொழுது தந்தை வந்து தன்னுடைய அறிமுகத்தைக் கொடுத்துள்ளார். உங்களை ஒரு சரூரமற்ற ஆத்மாவாகக் கருதுங்கள். சிவபாபாவும் ஆஸ்தியும் (சுவர்க்க இராச்சியம்), மாத்திரம் என்னுடையதாகும். நூங்கள் சரூர உணர்வினால் 'எனது' எனக் கூறுவீர்களாயின், உங்களால் சுவர்க்க இராச்சியத்தைப் பெற இயலாமல் இருக்கும். நான் ஓர் ஆத்மா. இந்த உறுதியான நம்பிக்கையைக் கொண்டிருங்கள். ஆத்மாவே பரமாத்மாவாகுவார் என உங்களது புத்தியில் இருக்கும் குழப்பத்தை அகற்றுங்கள். இப்பொழுது ஆத்ம உணர்வுடையவர்கள் ஆகங்கள்! தந்தையை நினைவு செய்யுங்கள், அப்பொழுது உங்கள் படகு அக்கரைக்குச் செல்லும். ஸ்ரீமத்தைப் பின்பற்றுங்கள். நூங்கள் ஆத்ம உணர்வுடையவராகாது போனால் மாயை உங்கள் படகை மூழ்கடித்துவிடுவாள். ஸ்ரீமத்தை அவர்கள் பின்பற்றாததால் மாயை இவ்வாறாகப் பலருடைய படகை மூழ்கடித்துள்ளாள். இது ஒரு யுத்தகளமாகும். எந்தச் சூழ்நிலையிலேனும் நூங்கள் தோல்வியடையக் கூடாது. காமம் எனும் தீய ஆவி உங்களை முற்றாகத் துண்டுதுண்டாக வெட்டி விடும். கோபம் எனும் தீய ஆவியே இரண்டாவதாகும். கோபத்தினால் மக்கள் ஒருவரை ஒருவர் கொலை செய்கின்றனர். யாதவர்களின் கோபம் அதிகரிக்க இருக்கின்றது. அவர்கள் முற்றிலும் அசுரர்களைப் போன்று ஆகிவிடுவார்கள். கோபமும் மிகவும்; பலம்வாய்ந்தவொரு எதிரியாகும். நூங்கள் காமத்தை வெற்றி கொள்ளாவிட்டால் உங்களால் தூய உலகின் அதிபதிகள் ஆகமுடியாது. கோபம் தனக்கும் ஏனையவர்களுக்கும் துன்பத்தை விளைவிக்கும் அத்தகையதோர் எதிரியாகும். இதுவும் விதியாகும். யாதவர்களும், கௌரவர்களும், பாண்டவர்களும் இப்பொழுது என்ன செய்கின்றனர்? இப்பொழுது உங்களுக்கு இது தெரியும். இது பாண்டவ அரசாங்கமாகும். இனிமேலும் அது பாண்டவ அரசாங்கமாக இருக்கமுடியாது என்பதை உங்களால் பார்க்க முடிகின்றது. நூங்கள் 3 சதுர அடி நிலத்தையேனும் பெற்றுகொள்வதில்லை. அவர்கள் எவ்வளவு கொண்டாட்டங்களைக் கொண்டுள்ளனர் எனப் பாருங்கள்! நாராயணன் ஆகவேண்டும் என்ற போதையைக் குழந்தைகளாகிய உங்களுக்குள் ஒரு சிலரே கொண்டுள்ளீர்கள். ஏனைய அனைத்து வகையான போதைகள் யாவும்

பாதிப்பையே உண்டாக்கும். சரூர உணர்வடைவதால் பெருமளவு பாதிப்பு ஏற்படுத்தப்பட்டுள்ளது. தந்தை விளங்கப்படுத்துகின்றார்: எப்பொழுதும் சிவபாபாவை நினைவு செய்யுங்கள். இந்த பிரம்மாவே உங்களுக்கு ஞானத்தைக் கொடுக்கின்றார் என்று எண்ணவேண்டாம். அவர் விளங்கப்படுத்துகின்றார்: சிவபாபாவை நினைவு செய்யுங்கள். சிவபாபா கூறுகின்றார்: என்னுடன் யோகத்தைக் கொண்டிருங்கள். இந்தப் பிரம்மாவும் என்னுடனேயே யோகத்தைக் கொண்டுள்ளார். நீங்கள் என்னை நினைவு செய்தால், நான் தொடர்ந்தும் உங்களுக்கு உதவி செய்வேன். நீங்கள் சரூர உணர்வுடையவராகும் பொழுது மாயை உங்களைத் தொடர்ந்தும் தாக்குவாள், அதன்பின்னர் நீங்களும் ஒருவருக்கொருவர் தொடர்ந்தும் துன்பத்தை விளைவிப்பீர்கள். இவை இரண்டுமே மிகப்பெரிய எதிரிகளாகும். இது வரிசைக்கிரமமாகும். காமமும் கோபமும் வெளிப்படையான விகாரங்களாகும். பற்றும் பேராசையும் மறைமுகமானதாகும். ஆகவே, நீங்கள் இந்தத் தூய ஆவிகளை வெற்றி கொள்ளவேண்டும். தந்தை கூறுகின்றார்: இந்நேரத்திலே, நீங்கள் 3 சதுர அடி நிலத்தையேனும் பெறுவதில்லை, ஆனால் நான் உங்களை மூண்டும் ஒருமுறை உலகின் அதிபதிகள் ஆக்குகின்றேன். தன்னுடைய குழந்தைகள் தனது பெயரைப் புகழ்மையச் செய்ய வேண்டும் என்பதே எப்பொழுதும் தந்தையின் விருப்பமாக இருக்கும். ‘நீங்கள் யாருடைய குழந்தை?’ என்று யாராவது ஒருவர் வினவுப்பொழுது, நீங்கள் பெருமளவு போதையுடன் பதிலளிக்க வேண்டும். ஓகோ, தந்தை குழந்தைகளை மிக மேன்மையானவர்களாக ஆக்கியுள்ளார். ஒரு தந்தையின் லௌகீகக் குழந்தைகள் ஒரு பொறியியலாளராகவோ, சட்டநிபுணராகவோ அல்லது வேறு எதுவாகவோ ஆகும்பொழுது அவர் மிகவும் பூரிப்படைகின்றார். சில குழந்தைகள் தங்களது தந்தையின் (லௌகீக) கௌரவத்தை இழக்கச் செய்யத் தயங்குவதில்லை. நீங்கள் உங்கள் தந்தையின் கௌரவத்தை அதிகரிக்க வேண்டும். தங்களது குலத்தின் பெயரை அவதூறு செய்யும் குழந்தைகளுக்குத் தந்தை கூறுகின்றனர்: நீங்கள் மரணித்திருந்தால் நன்றாக இருந்திருக்கும்! இந்தத் தந்தையும் கூறுகின்றார்: கோபத்தினாலும், காமத்தினாலும் நீங்கள் இறை குலத்தின் பெயரை அவதூறு செய்கின்றீர்கள். நீங்கள் உங்கள் முழு ஆஸ்தியையும் தந்தையிடமிருந்து பெறவேண்டும். மம்மாவும் பாபாவும் முதல்தர இலக்ஷ்மி நாராயணன் ஆகுவதை உங்களால் பார்க்கக்கூடியதாக உள்ளது. ஆகவே, நீங்கள் ஏன் அவர்களது சிம்மாசனத்தைப் பெற்றுக்கொள்ளக்கூடாது? நீங்கள் உண்மையாகவே தாய் தந்தையினுடைய சிம்மாசனத்தைப் பெற்றீர்கள். அவர்களது குழந்தைகள் சிம்மாசனத்தைப் பெற்றுக்கொள்ளும்பொழுது அவர்கள் தாமதமாகவே கழிநங்குகின்றனர். இராச்சியம் இப்பொழுது ஸ்தாபிக்கப்படுகின்றது. தந்தை கூறுகின்றார்: இராச்சியத்தைப் பெற்றுக்கொள்ளுங்கள். பிரஜைகள் ஆகாதீர்கள். நீங்கள் நாராயணன் ஆகுவதற்கான போதையைக் கொண்டிருக்கவேண்டும். பிரஜைகளுக்குள் பெருஞ் செல்வந்தர்கள் இருந்தாலும் அவர்கள் பிரஜைகள் என்றே அழைக்கப்படுவார்கள். அங்கு சில பிரஜைகள் அரசர்களை விட செல்வந்தர்களாகவுள்ளனர். இந்நேரத்திலே அரசாங்கம் அனைத்தையும் இழந்த நிலையில் உள்ளது. அவர்கள் கடனைப் பெறுகின்றனர் ஆகவே பிரஜைகளே செல்வந்தர்களாகுகின்றனர், அப்படியல்லவா? தந்தை விளங்கப்படுத்துகின்றார்: பாரத அரசாங்கம் இலக்ஷ்மி நாராயணனாக இருந்தது என்பதும், அவர்கள் இப்பொழுது மூண்டும் அவ்வாறு ஆகுகின்றனர் என்பதும் உங்களுக்குத் தெரியும். தந்தையின் ஸ்ரீமத்தைப் பின்பற்றுவதன் மூலம் உங்கள் படகு அக்கரையைச் சென்றடையும். நீங்கள் மேன்மையானவர்கள் ஆகுவீர்கள். இல்லையேல் மாயை உங்களை விழுங்கி விடுவாள். அவள் பலரை விழுங்கியுள்ளாள். அவர்கள் இங்கிருந்து சென்றிருந்தாலும் அவர்கள் இப்பொழுது கோடஸ்வரர்கள் ஆகியுள்ளனர். மரக்கறிகள் விற்றுக்கொண்டிருந்தவர்கள் இன்று கோடஸ்வரர்கள் ஆகியுள்ளனர். அவர்கள் பாபாவிடம் வந்து கூறுவார்கள்: பாபா இப்பொழுது என்னிடம் பெருமளவு சொத்து இருக்கின்றது. பாபா கூறுகின்றார்: உங்கள் மூது பெருஞ் சுமையுள்ளது. நீங்கள் சிவபாபாவிடம் இருந்து பெருமளவு பராமரிப்பைப் பெற்றீர்கள். அதுவும் ஒரு கடனாகும் ஆகையால் மிகவும் எச்சரிக்கையாக இருக்கவேண்டும். ஆகவே அவர்களும் தம்முடைய சுமையை அகற்றவேண்டும் என உணர்கின்றனர். பாபா அவ்வாறான பலரைச் சந்தித்துள்ளார். புதல்விகளான நீங்கள் கராச்சியிலிருந்து ஓடியேவந்தீர்கள். அப்பொழுது நீங்கள் உங்களுடன் எதையாவது கொண்டுவந்தீர்களா? எதுவுமே இல்லை! நீங்கள் சிவபாபாவின் பொக்கிஷக் களஞ்சியத்திலிருந்தே பராமரிக்கப்பட்டீர்கள். சிவபாபாவிடம் தம்மை அர்ப்பணித்தவர்களின் செல்வத்திலிருந்தே குழந்தைகளாகிய நாம் அனைவரும் பராமரிக்கப்பட்டோம். அவ்வாறாக அவர்கள் அனைவரும் ஒன்றுசேர்ந்து இங்கு

வருவார்கள் என்பதை இந்த பாபா அறிந்திருக்கவில்லை. சிவபாபா அதனை அவர்களது புத்தியில் பதிய வைத்தார் அத்துடன் 'புத்தியும்' உருவாக்கப்படவேண்டி இருந்தது, ஆகையால்தான் அவர்கள் அனைவரும் பின்னர் ஓடிவந்தார்கள். ஆகவே சிலர் அவர்கள் அனைவரையும் பராமரிப்பதற்காகத் தம்மை அர்ப்பணித்தார்கள். பின்னர் அவர்களில் சிலர் ஓடிவிட்டனர். மாயை அவர்களைத் தோற்கடித்துவிட்டாள். மாயை எந்தவிதத்திலும் சக்திகுறைந்தவள் என்றில்லை. தந்தையின் நினைவின் மூலம் நூங்கள் இப்பொழுது அவளை வெற்றிகொள்ளவேண்டும். யோகம் எனும் சொல்லைப் பயன்படுத்தாதீர்கள். சில குழந்தைகள் கூறுகின்றனர். எம்மை யோகத்தில் அமரச் செய்யுங்கள். எவ்வாறாயினும், இந்தப் பழக்கம் தொடருமானால் நடந்து உலாவித்திரியும் பொழுது உங்களால் நினைவில் நிலைத்திருக்க முடியாது. புதியவர்களுக்கு யோகத்தில் மாத்திரம் இருப்பதற்கு நூங்கள் கற்பிக்கக்கூடாது. நூங்கள் புதியவர்களை உங்கள் முன்னால் இருக்கச் செய்தால் அவர்கள் பெயரிலும் உருவத்திலும் அகப்பட்டு விடுவார்கள். அனுபவம் இதனைத்தான் கூறுகின்றது, இதனாலேயே அது தடைசெய்யப்பட்டுள்ளது. உங்கள் (லௌகீகத்) தாய் தந்தையை நினைவு செய்வதற்காக நூங்கள் எங்கேயாவது அமர வேண்டுமா? நடக்கும்பொழுதும், இருக்கும்பொழுதும், சேவை செய்யும்போதும் பாபாவை நினைவு செய்யுங்கள். பாபாவின் விசேஷ அன்புக்குரிய குழந்தைகள் இரவிலும் விழித்திருந்து பாபாவை நினைவு செய்வார்கள். பாபாவே அதி அன்புக்குரியவர், அவரே உங்களை உலகின் அதிபதிகள் ஆக்குகின்றார், எனவே, நூங்கள் ஏன் அவரை நினைவு செய்யக்கூடாது? நூங்கள் பரலோகத் தந்தையிடமிருந்து பெருமளவு சந்தோஷத்திற்கான ஆஸ்தியைப் பெறுகின்றீர்கள். நூங்கள் இப்பொழுதில் இருந்தே முயற்சி செய்து, கடினமாக உழைப்பீர்களானால் பிறவிபிறவியாகக் கடவுளின் வெகுமதியை நூங்கள் அனுபவம் செய்வீர்கள். நூங்கள் சத்தியயுகத்தில் அத்தகைய செயல்களைச் செய்து அங்கு நூங்கள் இராச்சியத்தைப் பெறுகின்றீர்கள் என்றில்லை. இல்லை. இங்கு, இந்நேரத்திலே நூங்கள் செய்யும் முயற்சிக்கு அங்கு வெகுமதியைப் பெற்றுக் கொள்கின்றீர்கள். அந்தஸ்து மிகவும் உயர்ந்ததாகும். ஆரம்பத்தில் பலர் வந்து ஆச்சரியப்பட்டனர். அவர்கள் ஞானத்தைச் செவிமடுத்து அதனை மற்றவர்களுக்கும் கூறிய பின்னர் அவர்கள் ஓடிச்சென்றுவிட்டனர். பலர் நிலையங்களை ஸ்தாபித்த பின்னரே ஓடிச்சென்று விழுந்தனர். சிலர் நிலையங்களை ஸ்தாபித்த பின்னர் படிப்படியாக வீழ்ந்தார்கள். மாயை அற்புதமானவள், அல்லவா? மாயை சடுதியாக உங்கள் மூக்கைப் பிடித்துக் கொள்கின்றாள். ஆகவே, தந்தை கூறுகின்றார்: சதா என்னை நினைவு செய்யுங்கள். எப்பொழுதும் சிவபாபாவே உங்களுக்கு விளங்கப்படுத்துகின்றார் என எண்ணுங்கள். இவரை விட மம்மா புத்திசாலியாக இருந்தார். பாபா அசரீரியானவரும் அகங்காரமற்றவரும் ஆவார். குழந்தைகளாகிய நூங்களும் புரிந்துகொள்ள வேண்டும்: நான் ஓர் அசரீரியான ஆத்மா. நான் அகங்காரமற்றவர் ஆகவேண்டும். அப்பொழுதே நூங்கள் உங்கள் ஆஸ்தியைப் பெறுவீர்கள். இங்கு சரீர உணர்வென்பது இருக்கக்கூடாது. நூங்கள் மிக இனிமையானவர்கள் ஆகவேண்டும். அங்கு மாயை தோன்றுவதில்லை. ஆகவே நூங்கள் ஏன் தந்தையிடமிருந்து உங்கள் ஆஸ்தியைப் பெற்று, பாபாவின் வலது கரம் ஆகக்கூடாது? அவ்வாறு ஆகுபவர்கள் யார்? நிலையங்களை ஸ்தாபிப்பவர்கள். அவர்கள் அற்புதங்களைச் செய்கின்றனர். அவர்கள் பலருக்கு நன்மைசெய்கின்றனர். சிலர் நிலையங்களை ஸ்தாபித்த பின்னர் சென்றுவிடுகிறார்கள். அவர்களும் அதற்கான பலனைப் பெறுவார்கள். ஒருபக்கம் அவர்கள் சேமிக்கின்றனர், மறுபக்கத்தில் அவர்கள் இழக்கின்றார்கள். தந்தைக்கு இது தெரியும். பிரம்மாவும் இதை அறிவார். இந்த ஒருவர் மாத்திரமே விசேட அன்புக்குரிய குழந்தை. நூங்கள் அனைவரும் பேரக்குழந்தைகளே. மம்மா முதலாம் இலக்கத்தில் வந்தார் என்பதை நூங்கள் அறிவீர்கள். பாபா இரண்டாம் இலக்கத்தைப் பெறுகிறார். எனவே தாய்மார்களுக்கு பெருமளவு மரியாதை அளிக்கப்படவேண்டும். பாபா கூறுகின்றார்: தாய்மார்களுக்கு வந்தனங்கள். ஆகவே, குழந்தைகளாகிய நூங்களும் தாய்மார்களுக்கு வந்தனங்கள் எனக் கூறவேண்டும். தாய்மார்கள் இல்லையேல் உயர்ச்சியும் இருக்கமுடியாது. உண்மையில் அனைவரும் சூதைகளே. அனைவருமே ஒரு மணவாளனுடைய மணவாட்டிகள், அதாவது, அனைவரும் ஒரேயொரு தந்தையின் குழந்தைகள். தந்தையே கூறுகின்றார்: தாய்மார்களுக்கு வந்தனங்கள். நான் என்ன செயல்களைச் செய்தாலும், என்னைப் பார்க்கும் குழந்தைகளும் அதனையே செய்வார்கள். எனவே, தாய்மார்கள் பராமரிக்கப்படவேண்டும். அவர்கள் கடுமையாக தாக்கப்பட்டுள்ளனர். யாராவது ஒருவர் தடைகளை உருவாக்கும்பொழுது அப்பாவி நாதியற்ற தாய்மார்களே பந்தனத்தில் கட்டுப்பட்டவர்கள் ஆகுகின்றனர். இவ்வாறே பாவக்கலசம் நிரம்புகின்றது.

அசுரர்கள் அவர்களைத் தாக்கும்பொழுது அவர்கள் பாவமுள்ள ஆத்மாக்கள் ஆகுகின்றனர். இவை அனைத்தும் நாடகத்திற்கேற்பவே ஆகும். எவராலும் இதனை அழிக்கமுடியாது. ஒவ்வொருவரும் அவர்கள் முன்னைய கல்பத்தில் செய்ததைப் போன்றே தமது சொந்த ஆஸ்தியைப் பெறுகின்றார்கள். நல்ல உதவியாளர்கள் யார் என்ற காட்சியும் கிடைக்கும். சிவபாபா கூறுகின்றார்: நானே அருள்பவர், நான் எதனையும் எடுப்பதில்லை. நீங்கள் எதனையாவது கொடுக்கின்றீர்கள் என நீங்கள் நினைத்தால், உங்களுக்கு அந்த அகங்காரம் இருந்தால் நீங்கள் மரணித்துவிடுவீர்கள். சிவபாபா கூறுகின்றார்: நீங்கள் கற்களையும் கூழாங்கற்களையும் கொடுத்து அதற்குப் பதிலாகப் பெருமளவைப் பெற்றுக்கொள்கின்றீர்கள். பாபா எப்பொழுதும் அருள்பவரே. 'நான் சிவபாபாவிற்குக் கொடுக்கின்றேன்' என்று உங்கள் புத்தியில் ஒருபொழுதும் தோன்றக் கூடாது. 'நான் ஒரு சதத்தைக் கொடுத்து பிரதிபலனாக நூறாயிரத்தைப் பெற்றுக் கொள்கின்றேன், நான் 21 பிறவிகளுக்கான இராச்சிய பாக்கியத்தைப் பெறுகின்றேன்'. தந்தையே சற்கதி அருள்பவர். உங்கள் புத்தியை நிரப்புவரும் அவரேயாவார். நீங்கள் மறைமுகமான தானத்தைச் செய்யவேண்டும். பாபாவும் மறைமுகமானவரே ஆவார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணைக்கான சாராம்சம்:**

1. ஆத்ம உணர்வுடையவராகி நிச்சயமாக மாயையை வெற்றி கொள்ளுங்கள். இரவில் விழித்திருந்து அதிஅன்புக்குரிய தந்தையை நினைவுசெய்யுங்கள்.
2. தந்தையைப் போன்று அசரூரியானவராகவும் அகங்காரமற்றவராகவும் ஆகுங்கள். நீங்கள் சிவபாபாவிற்குக் கொடுக்கின்றீர்கள் என ஒருபொழுதும் நினைக்க வேண்டாம்.

**ஆசுவாதம்:** நீங்கள் தாராளமனமுடையவராக இருந்து, கொடுத்து வாங்குகின்ற அலௌகீக வழிமுறையினால், சதா சிறப்பியல்புகள் நிறைந்தவர ஆகுவீர்களாக. நீங்கள் ஒரு விழாவுக்கு(சந்தை) செல்லும்போது, நீங்கள் பெறுவனவற்றிற்குப் பணம் கொடுக்க வேண்டும். நீங்கள் எதையும் பெறுவதற்கு முன்னர் முதலில் நீங்கள் கொடுக்க வேண்டும். இந்த ஆன்மீக சந்தையிலும் நீங்கள் ஏதோ ஒன்றைத் தந்தையிடமிருந்தோ அல்லது எவரிடமிருந்தோ பெறுகின்றீர்கள். அதாவது அதை நீங்கள் உங்களுக்குள் பதியச் செய்கின்றீர்கள். நீங்கள் எந்த தெய்வீகக்குணத்தையோ அல்லது சிறப்பியல்பையோ கிரகிக்கும்போது சாதாரணமானவை அனைத்தும் இயல்பாகவே முடிகின்றது. நீங்கள் தெய்வீககுணங்களைக் கிரகிப்பதன் மூலம் பலவீனங்கள் இயல்பாகவே முடிவடைகின்றது. எனவே இது வழங்குகின்ற ரூபமாகின்றது. ஒவ்வொரு விநாடியும் இவ்வாறான பரிமாற்றத்தில் தாராளமனமுடையவராக இருங்கள், நீங்கள் சிறப்பியல்புகள் நிறைந்தவராகுவீர்கள்.

**சுலோகம்:** உங்கள் சிறப்பியல்புகளை பயன்படுத்துங்கள், நீங்கள் ஒவ்வொரு அடியிலும் முன்னேற்றத்தை அனுபவம் செய்வீர்கள்.

---ஓம் சாந்தி---